

|| ಶ್ರೀ ||

ಅಥ ಶ್ರೀ ತ್ರಿವಿಕ್ರಮಪಂಡಿತಾಚಾರ್ಯಸುತ ಶ್ರೀ

ನಾರಾಯಣಪಂಡಿತಾಚಾರ್ಯವಿರಚಿತಃ

|| ಶ್ರೀ ಮಧ್ವವಿಜಯಃ ||

೮. ಅಷ್ಟಮಃ ಸರ್ಗಃ

ಪ್ರತಿಭಾಪ್ರಭಾಪ್ರಮುಖಸದ್ಗುಣೈರ್ನಿಜೈಃ ಅತಿವಿಸ್ಮಯಂ ನಿಯಮಿನಾಂ  
ಮನೋ ನಯನ್ |

ಪುರುಧೀಃ ಕದಾಚಿದಥ ವೇದನಾಯಕಂ ವಿಜನೇ ಶನೈರುಪಸಸಾದ ತಂ ವನೇ

|| ೮.೧ ||

ಸುವಿಶೇಷಶೇಷವದಶೇಷವರ್ಣಿತಪ್ರತಿಬೋದ್ಧರಸ್ಯ ನನು ಶಿಷ್ಯತೋಚಿತಾ |

ಗುರುಮಾನಸಸ್ಯ ಗುರುತಾಽಪಿ ಸತ್ಪತೇಃ ಇತಿ ಸೋಪಸತ್ತಿರಮರ್ಮೈರಮಾನ್ಯತ ||

೮.೨ ||

ಪುರ ಏವ ಪೂರಿತಮಪೂರಯತ್ ಪುನಃ ನನು ಕೃಷ್ಣ ಏಷ

ಪರಮಾರ್ಥಸಂಖ್ಯಯಾ |

ಭಗವನ್ಮನಃ ಪುರಮಿವಾಽಯತಂ ಪುರಾ ನಿಜಧಾಮ ತಾಂ ಚ ಜಗೃಹೇ

ತದದ್ಭುತಮ್ || ೮.೩ ||

ಇತಿಹಾಸಸುಂದರಪುರಾಣಸೂತ್ರಸತ್ತಿಯಪಂಚರಾತ್ರನಿಜಭಾವಸಂಯುತಮ್ |

ಅಶ್ಯುಣೋದನಂತಹೃದನಂತತೋಽಚಿರಾತ್

ಪರಮಾರ್ಥಮಪ್ಯಗಣಿತಾಗಮಾವಲೇಃ || ೮.೪ ||

ಋಜುಪುಂಗವಸ್ಯ ಪರಿಜಾನತಃ ಸ್ವಯಂ ಸಕಲಂ ತದಪ್ಯಲಮನಂತಜನ್ಮಸು |  
ಸ್ವಕೃತೋರ್ವನುಗ್ರಹಬಲಾದಮುಷ್ಯ ತಾಂ ವಿಶಿಶೇಷ ಶೇಷಶಯನಃ  
ಪುನರ್ಧಿಯಮ್ || ೮.೫ ||

ಅಥ ಬಾದರಾಯಣಸಹಾಯಸಂಪದಾ ಪ್ರಯಯೌ  
ಪ್ರಣಂತುಮಮಿತಾಂತರೋ ಯುತಃ |  
ಅಪಿ ನಾದಿರಾಯಣಪದೋದಿತಂ ಹರೇಃ ವಪುರಂತರಂ  
ಲಸಿತಮಾಶ್ರಮಾಂತರೇ || ೮.೬ ||

ತಮಪಶ್ಯದಾಶ್ರಮವರೇ ಪ್ರಭೂತಧೀಃ ಜ್ವಲನಂ ಜ್ವಲಂತಮಿವ  
ಧೂಮವರ್ಜಿತಮ್ |  
ವರವಲ್ಕಲಾಕಲಿತಮೌಂಜಿಮೇಖಿಲಂ  
ವಿಲಸಜ್ಜಟಾವಲಯಮಾದಿಪೂರುಷಮ್ || ೮.೭ ||

ಅತಿದುರ್ಜಯೇಂದ್ರಿಯಜಯಾದಿರೂಪಿಣಾ ತಪಸಾ ವಸಂತಮಿವ ಸಂತತಂ  
ವನೇ |  
ನಿಜರೂಪಭೂತನಿರಪೇಕ್ಷನಿರ್ಮಲಪ್ರಚುರಾತ್ಮಸೌಖ್ಯಿರತಮಪ್ಯನಾರತಮ್ ||  
೮.೮ ||

ನಯನದ್ವಯೇನ ನಲಿನಪ್ರಭಾಮುಷಾ ಪರಿಘುಲ್ಲತಾವಿಲಸಿತೇನ ವಿಸ್ಮಯಾತ್ |  
ತಮವೇಕ್ಷ್ಯ ಧರ್ಮಜಮಧರ್ಮದುರ್ಲಭಂಮನಸೇತಿ  
ಭೂರಿತರಮಾನಸೋಽಸ್ಮರತ್ || ೮.೯ ||

ಜಗತಾಂ ಚತುರ್ದಶತಯಂ ಚತುರ್ಮುಖಿ ಪ್ರಮುಖೈರ್ಯುತಂ  
ಪ್ರಳಯಮಾನಿನಾಯ ಯಃ |  
ಸಮಮುಲ್ಲಸನ್ ಕಮಲಯೈವ ಕೇವಲಂ ಪರಮಃ ಸ ಏಷ ಹಿ  
ಪುರಾಣಪೂರುಷಃ || ೮.೧೦ ||

ತ್ರಿಗುಣಾಕೃತಿಪ್ರಕೃತಿತೋ ಗುರುಂ ತತಃ  
ತ್ರಿವಿಧಾಮಹಂಕೃತಿಮಮರ್ತ್ಯಾ ಖಾನ್ಯತಃ |  
ಅಪಿ ಭೂತಪಂಚಕಮಿತೋಽಂಡಮಂಡಲಂ ಭಗವಾನಸಾವಿಹ ಜಗಂತಿ  
ಚಾಸೃಜತ್ || ೮.೧೧ ||

ವಿಧಿವಾಯುವೀಂದ್ರಶಿವಕೌಶಿಕೇಶಕಾನ್  
ಅಮರಾಮರಾನುಗನರಾಸುರಾದಿಕಾನ್ |  
ಸೃಜತಿ ಪ್ರಪಾಲಯತಿ ಹಂತಿ ಸಂತತಂ ಸ್ವಗತಿಂ ಪ್ರಯಾಪಯತಿ ಚೈಷ  
ಲೀಲಯಾ || ೮.೧೨ ||

ಅಗಣಯ್ಯಸದ್ಗುಣಗಣೋ ವಿದೂಷಣಃ ಸ್ವವಶಾಖಿಲೋಽಪ್ಯನುಪಚಾರತಃ  
ಸ್ವಯಮ್ |  
ಸ್ಮೃತಿಕೀರ್ತನಪ್ರಣತಿಭಿರ್ವಿಮುಕ್ತಯೇ ಸ್ವಜನಸ್ಯ  
ಯಾತ್ಯಯಮನೇಕರೂಪತಾಮ್ || ೮.೧೩ ||

ಚತುರಾನನಾಯ ಚತುರಃ ಪುರಾಽಽಗಮಾನ್ ಪ್ರದದಾವಸಾವನಿಮಿಷೇಶ್ವರಃ  
ಫುಭುಃ |  
ವಿನಿಹತ್ಯ ಹಿ ಶ್ರುತಿಮುಷಂ ಪುರಾತನಂ ವಪುಷೋದ್ಧತಂ ಹಯಮುಖೇನ

ಸದ್ರಿಪುಮ್ || ೮.೧೪ ||

ಅಮರೇಂದ್ರವೈರಿಭುಜದಂಡಮಂಡಲಪ್ರತಿಕರ್ಷ ಪುಷ್ಕರಪತದ್ಧರೋದ್ಧೃತಿಃ |  
ವಿದಧೇ  
ವರಾಹವಪುಷಾಽಮುನೋರ್ಮಿಮತ್ಸೃತಿಸಿಂಧುಕಚ್ಚಪತಯಾಽಽಪ್ತರಕ್ಷಿಣಾ ||  
೮.೧೫ ||

ನರಸಿಂಹ ಎಷ ವಿದದಾರ ದಾರುಣಂ ಪ್ರತಿಘೋದಯೇನಖಿರಚಕ್ರತೇಜಸಾ |  
ಸ್ವರಿಪುಂ ಕ್ಷಣೇನ ಸರಸಃ ಸ್ಫುರತ್ತನುಂ ಪೃಥುಸತ್ವಮಿಷ್ಟಜನಭೀತಿಭಂಜನಃ ||  
೮.೧೬ ||

ಅಪಿ ವಾಮನೋ ಲಳಿತಬಾಲ್ಯವಾನಯಂ ಪ್ರತಿಭಾಬಲೇನ ಕೃತದೈತ್ಯಕೌತುಕಃ  
|  
ಉಪಧೇರಧಃ ಕೃತಬಲೇಂದ್ರಶಾತ್ರವಃ ಸ್ವಜನಾಯ ಕೇವಲಮದಾತ್ ಪರಂ  
ಪದಮ್ || ೮.೧೭ ||

ಕಥಯಂತ್ಯಮುಂ ಪರಶುಭಾಸಮಾನಗೋಹತಮರ್ತ್ಯದೇವತಮಸಂ  
ಮುಹುರ್ಮುಹುಃ |  
ಜಗತಾಂ ಹಿತಂ ಹರಿಮಿವಾಪರಂ ಹರಿಂ  
ಗುರುಶಕ್ತಿತಾಪಸವರಾನ್ವಯೋದ್ಭವಮ್ || ೮.೧೮ ||

ಕರುಣಾಕರಃ ಸವಸುದೇವಮೋದದೋ ಭಗವಾನ್  
ಪುರಾಽಹಿಮಕರಾನ್ವಯೇಽಭವತ್ |

ಜಿತವಾನ್ ದಿಶೋ ದಶರಥೋಽಗ್ರ್ಯಸಂಪದೋ ಜನಕೋ ಬಭೂವ ಭುವಿ  
ಯಸ್ಯ ವೈರಿಹಾ || ೮.೧೯ ||

ಭುಜಗೇಶ್ವರೋಽಪಿ ಭುವನೇಶ್ವರಪ್ರಿಯಃ ಸಮಜನ್ಯಥಾರಿದರಜನ್ಮ  
ಭುವ್ಯಭೂತ್ |  
ತಮಮುಷ್ಯ ಕಾಂತಿವಿಜಿತೇಂದುಮಗ್ರಜಂ ರಮಣೀಯಮಾಹುರಿಹ  
ರಾಮನಾಮಕಮ್ || ೮.೨೦ ||

ಜನಕೇನ ಸೋಽಥ ವಿರಹಾಸಹಿಷ್ಣುನಾ ಮುಹುರೀಕ್ಷಿತೋ ವನಮನೀಯತ  
ಪ್ರಭುಃ |  
ಚಕಿತೇನ ದುಷ್ಯಜನತಸ್ತಪಸ್ವಿನಾ ತತ ಆಸುರೀಂ ನಿಶಿಚರೀಂ ಜಘಾನ ಸಃ ||  
೮.೨೧ ||

ಮುನಿಸಪ್ತತಂತುಕೃತವೈರಬಂಧನಂ ಕಟುಕೇಶ್ಯರಿಷ್ಟಪದಮುಖ್ಯದುರ್ಜನಮ್ |  
ಕ್ಷಪಯಂತಮುದ್ಯತಸುಬಾಹುಮಾಹವೇ ತಮಥಾಭ್ಯನಂದದಮರಾದಿಸದ್ಗುಣಃ  
|| ೮.೨೨ ||

ಸವನೇ ವಿಕಸ್ವರಗುಣಸ್ವರದ್ವಿಜೇ ಸ್ಫುರಿತೇ ಚರನ್ ಸಕಲಗೋಕುಲಪ್ರಿಯಃ |  
ಇತಕಾಮತಾಪಸರಸಾದ್ರ್ವಧೀಗಿರಃ ಪ್ರತಿಲಾಳಯನ್ನರಮತೈಷ ಸುಂದರೀಃ ||  
೮.೨೩ ||

ಸಹಜಾನ್ವಿತಃ ಸಕಲಮಿತ್ರಸಂಯುತೋ ಮಧುರಾಂ ಪುರೀಂ ಜನಕವಲ್ಲಭಾಂ  
ಗತಃ |

ಪ್ರವಿಶನ್ನಿಮಾಂ ಸ ಜಗದೇಕಸುಂದರೋ  
ನರನಾರ್ಯುದಾರನಯನೋತ್ಸವೋಽಭವತ್ || ೮.೨೪ ||

ಅಥ ಖಂಡಿತೇಶ್ವರಧನುಃ ಸ ಲೀಲಯಾ ಕ್ಷಪಿತೋಗ್ರಸೇನನೃಪಪುತ್ರಪೌರುಷಃ |  
ಸಮುಪಾಸ್ಯ ವಿಪ್ರಗುರುಮಬ್ಜಭೂಗುರುಃ  
ಸ್ವಜನಾನಮೋದಯದಮೇಯತೇಜಸಾ || ೮.೨೫ ||

ಕಮಲಾಮಯಂ ಕಮಲಪತ್ರಲೋಚನಾಂ ಭುವಮಾಗತಾಂ ನೃಪಸುತಾಂ  
ಗೃಹೀತವಾನ್ |  
ನಿಜಲೀಲಯಾ ವಿಜಿತರಾಜಶಾತ್ರವೋ ಮುದಮಾಪದಾಪ್ಯ  
ಪುರಮಬ್ಧಿದುರ್ಗಮಮ್ || ೮.೨೬ ||

ಸ ಜಗಾಮ ಮಾತೃಜನತುಷ್ಠಯೇ ಕಿಲ ತ್ವರಿತೋಽವನಂ ವಿದಧದೀಪ್ಸಿತಂ  
ಸತಾಮ್ |  
ಸಹ ಭಾರ್ಯಯಾಽಪಿ ಶುಭಯಾ ಮಹಾಜಯಧ್ವಜಲಕ್ಷ್ಮಣಾಗ್ರ್ಯಸುಹೃದಾ  
ವಿನಾ[ಽ]ಮುದಾ || ೮.೨೭ ||

ಸಮತೀತಪರ್ವತಪುರೋಗದುರ್ಗಮಃ ಖರದೂಷಣಾದಿಸುಜನದ್ವಿಷ್ಟೋ  
ಬಹೂನ್ |  
ಸ ನಿಹತ್ಯ ವಿಶ್ವಭಯದಂ ಸುದುಸ್ಸಹಂ ನರಕಂ ಮಹಾತಮ ಉತಾನಯತ್  
ಕ್ರಮಾತ್ || ೮.೨೮ ||

ರುಚಿರಾಶ್ರಮಾಜಿರಚಿತಾಗ್ರ್ಯತೇಜಸಾ ಪ್ರಿಯಯಾ ಪ್ರಿಯೋ ಭುವನಮಾನ್ಯಯಾ

ಸಮಮ್ |

ಭೃಶಮಾಕುಲೀ ಕೃತಮದಪ್ರಮಾದವತ್ಸುರಪಾರಿಜಾತಹೃದವಾಪ ಧಾಮ ಸಃ  
|| ೮.೨೯ ||

ಹರಿತಾಮಧೀಶನರದೇವಮಂಡಲಂ ದಶಕಂ ವಿಜಿತ್ಯ ಪರಭೀಷಣಂ ಮುಹುಃ |  
ಸ್ಫುರಿತಾಮಿಹ ಪ್ರಿಯತಮಾಂ ನಿಜಶ್ರಿಯಂ ಭಗವಾನುಪೈಕ್ಷತ  
ಹರಂತಮಪ್ರಿಯಮ್ || ೮.೩೦ ||

ಅಭಿನಂದಿತಃ ಪವನನಂದನಾದಿಭಿಃ ಸ ಕದಾಚಿದಿಂದ್ರಸುತವರ್ಧಕೋ ಗವಾ |  
ನಿಜರಾಜ್ಯಮಾತ್ಮದಯಿತಾಯ ದತ್ತವಾನ್ ಹರಿಸೂನವೇ  
ಹತವಿಪಕ್ಷಮುತ್ತಮಮ್ || ೮.೩೧ ||

ಮುದಮಾಪ್ಯ ತತ್ರ ದಯಿತೋರುವಾರ್ತಯಾ ಮಧುಹಾ  
ಮರುತ್ಸುತಮುಖಪ್ರವೃತ್ತಯಾ |  
ಹರಿತಿಗ್ಮಚಕ್ರಲಸಿತೋಽಭಿಮಧ್ಯಗಂ ಪ್ರಯಯೌ ಸ ಪುಣ್ಯಜನಸೇವಿತಂ  
ಪುರಮ್ || ೮.೩೨ ||

ಪೃಥುಕುಂಭಕರ್ಣಗಜರಾಜಮುದ್ಧತಂ ಸಸಹೋಽದರಂ  
ಸವಿಬುಧೇಂದ್ರಶಾತ್ರವಮ್ |  
ಧರಣೀಭರಂ ಪೃಥುಲಚಕ್ರಮಕ್ಷಿಣೋತ್ ನಿಶಿತೇಷುಚಕ್ರಕೃತವಿಕ್ರಮಃ ಪ್ರಭುಃ ||  
೮.೩೩ ||

ಅಥ ಭಾರ್ಯಯಾ ಹುತವಹಂ ಪ್ರವಿಷ್ಟಯಾ ಸಹಿತಃ

ಸಹೋದರಪುರಸ್ಕರೈರಪಿ |  
ಅಯಮಾಪ್ಯ ಧಾಮ ಚಿರಮಿಶ್ವದಃ ಸತಾಂ  
ನಿಜಮೂಲರೂಪಪರಮೈಕ್ಯಮೇಯಿವಾನ್ || ೮.೨೪ ||

ಮಹಿದಾಸಪೂಜ್ಯಚರಣೋ ದ್ವಿಜಾದಭೂದ್ ವಿದಿತಾತ್ ಸ  
ವಿಷ್ಣುಯಶಸೋಽಮಲಾತ್ಮನಃ |  
ಇಹ ಯೋ ದಧೇ ಜಗತಿ ಪಾಪಶಾಂತಯೇ  
ಬಹುಧಾಮಹೇತಿಮತಿದೀಪ್ತಗೋಸ್ಥಿತಿಮ್ || ೮.೨೫ ||

ಸುತಪೋರುಚೇರಯಮಪಾಪಕರ್ದ ಮಾತ್ ನನು ಮಾನವೀ  
ತನಯತಾಮುಪೇಯಿವಾನ್ |  
ಸಮಯೇನ ಭೂರಿನಿಜಭಕ್ತಿಪೂರಿತಾನ್ ಸಮಜೀಜನತ್ ಸುಮನಸಃ ಸ  
ದೇವರಾಟ್ || ೮.೨೬ ||

ಸುಬೃಹತ್ಪಯೋಧರಮಿಥಃ ಪ್ರಸಂಹತಿಪ್ರಕಟೇಭವತ್ಪರಮಯೌವನಾಕೃತಿಃ |  
ಅಸುರಾಹಿತಾಂ ವರವಿಲಾಸಿನೀ ತನುಃ ಪ್ರದದಾವಮುಷ್ಯ ಸುರರಾಶಯೇ  
ಸುಧಾಮ್ || ೮.೨೭ ||

ಸುಜನಾಯ ದತ್ತಪದ ಆತ್ಮಶುದ್ಧಿದಃ ಸುಕುಮಾರರೂಪ್ಯಭವದೇಷ ಶಾಶ್ವತಃ |  
ಅನಸೂಯಯಾ ಶುಚಿಮನೀಷಯಾ ಧೃತಃ ಪರಮಾದರೇಣ  
ಮುನಿಪುಂಗವೋಢಯಾ || ೮.೨೮ ||

ದಯಿತಃ ಸತಾಮೃಷಭ ಏಷ ಭೂಧರೋ ವಪುರುದ್ವಹನ್ ಪರಮಹಂಸ



ಲಕ್ಷಣಮ್ |

ವ್ಯಹರದ್ವಲಕ್ಷತಮಪಕ್ಷಶೋಭನಂ ಪರತತ್ವಲಿಪ್ಸುಸನಕಾದಿವಂದಿತಃ || ೮.೩೯  
||

ಉದಪಾದಿ ಧರ್ಮತನಯೋ ಹ್ಯಯಂ ಹರಿಃ ನರದೇವಸೋದರ

ಉದಾರವಿಕ್ರಮಃ |

ಅಪಿ ಕೃಷ್ಣ ಇತ್ಯಭಿಹಿತೋ ಮುದೇ ಸತಾಂ ಸ್ವಯಮೇವ ಯಸ್ಯ ಸಹಜೋ  
ವ್ಯಜಾಯತ || ೮.೪೦ ||

ಪರಮಾತ್ಮನೇ ಸತತಮೇಕರೂಪಿಣೇ ದಶರೂಪಿಣೇ ಶತಸಹಸ್ರರೂಪಿಣೇ |  
ಅವಿಕಾರಿಣೇ ಸ್ಫುಟಮನಂತರೂಪಿಣೇ ಸುಖಚಿತ್ತಮಸ್ತತನವೇ ನಮೋನಮಃ ||  
೮.೪೧ ||

ಇತಿ ಚಿಂತಯನ್ನವಿರಳಾಂತರೋ ಹರಿಂ ಪ್ರಣನಾಮ

ಸಪ್ರಣಯಮಾದ್ಯತೋಽಮುನಾ |

ಅಜಿತೌ ಪರಸ್ಪರಸಭಾಜಿತೌ ಸ ತೌ ನಿಕಷಾ ನಿಷೀದತಿ ಪುರೋಪವೇಶಿನೌ ||  
೮.೪೨ ||

ವಿವಿಧಾ ವಿಧಾಯ ಕಿಲ ತತ್ರ ಸಂಕಥಾಃ ವದನಂ ಮುನೀಂದ್ರತನಯಸ್ಯ

ಸುಂದರಮ್ |

ಅವಲೋಕ್ಯ ಲೋಕಪತಿರಾನತಂ ಮಹಾಸುಖತೀರ್ಥಮಾಹ ರಹಸಿ ಸ್ಮ  
ಗಾಮಿಮಾಮ್ || ೮.೪೩ ||

ಶೃಣು ದೇವಕಾರ್ಯಮವಧಾರ್ಯ ಧೈರ್ಯವದ್  
ಯುದುದೀರ್ಯಮಾಣಮಿದಮಾರ್ಯಸಮ್ಮತಮ್ |  
ಭವಿತಾಽನ್ಯದುಷ್ಕರತರಂ ವಿಧಾಯ ತತ್ತರುಣಂ ತವಾವತರಣಂ  
ಮಹಾಫಲಮ್ || ೮.೪೪ ||

ಅಪಿಧಾಯ ಸೂತ್ರಹೃದಯಂ ಸತಾಂ ಪ್ರಿಯಂ ಪ್ರವಿಧಾಯ ಭಾಷ್ಯಮಧುನಾ  
ನಿಜೇಚ್ಛಯಾ |  
ಅಪರೈಃ ಶ್ರುತಿಸ್ಮೃತಿನಿಜಾರ್ಥದೂಷಕೈಃ ಸುತರಾಂ ತಿರೋಭವತಿ  
ಸಂವಿದಾಹತಾ || ೮.೪೫ ||

ಅಪನೇತುಮೇನಮನಯಂ ಕೃತಂ ಖಿಲೈಃ ಪ್ರತಿನೇತುಮಾತ್ಮಜನತಾಂ  
ಶುಭಾಂ ಗತಿಮ್ |  
ಕುರು ಸೂತ್ರಭಾಷ್ಯಮವಿಲಂಬಿತಂ ವ್ರಜೇಃ ಸುಮತೇನ ಯೋಜಯ ಕವೇ  
ಶ್ರುತಿಸ್ಮೃತೀಃ || ೮.೪೬ ||

ಅಮಿತಾಂ ಮಿತಾಮಪಿ ಗಿರಂ ಜಗದ್ಗುರೋಃ ಇತಿ ತಾಂ ನಿಶಮ್ಯ  
ವಿರಳೇತರಾಂತರಃ |  
ವದತಾಂ ವರಸ್ತಮವದತ್ ತದಾ ತಯೋಃ ವಿರಹಾಕ್ಷಮಃ ಖಿಲು  
ಚರಾಚರೇಶಯೋಃ || ೮.೪೭ ||

ಭವತೋರಿತಃ ಸತತಸೇವನಾಮೃತೇ ಮಮ ಮಂಕ್ಷುಮಸ್ತು ಭಗವನ್ನನುಗ್ರಹಃ |  
ನ ಲಭೇಯ ವಲ್ಲಭತಮೇದೃಶಂ ಸುಖಂ ಜಗತಾಂ ತ್ರಯೇಽಪಿ  
ಜಗದೇಕಮಂಗಲಮ್ || ೮.೪೮ ||

ಕಲಿಕಾಲಕಾಲಿತಗುಣೇ ಧರಾತಳೇ ಸುಜನೋ ನ ನೂನಮಧುನಾಽಸ್ಮಿ  
ಯೋಗ್ಯಧೀಃ |  
ಪರತತ್ತ್ವವರ್ಣನಮಯೋಗ್ಯತಾವತೇ ನನು ಹವ್ಯದಾನಮಿವ ನಿಂದ್ಯತೇ ಶುನೇ  
|| ೮.೪೯ ||

ಇತಿ ತಂ ಬ್ರುವಾಣಮಯಮಬ್ರವೀದ್ ವಿಭುಃ ಭುವಿ ಸಂತಿ ಸೌಮ್ಯ ಪುರುಷಾ  
ಗುಣೋಚಿತಾಃ |  
ವಿಮಲಾನ್ ಮಣೀನಿವ ಗುಣೋಜ್ಞ ತಾನಿಮಾನ್ ದಯಯಾ ವಿಶೋಧಯ  
ವಿಶುದ್ಧಗೋಗಣೈಃ || ೮.೫೦ ||

ತವ ಕೀರ್ತಿರಾರ್ತಿಮತಿಮಾತ್ರಮಾನಯೇದಶುಭಾನ್ ಪ್ರಭಾಕರವಿಭೇವ  
ಕೌಶಿಕಾನ್ |  
ಕಮಲಾಕರಾನಿವ ಶುಭಾನ್ ಪ್ರಬೋಧಯೇತ್ ಪರಮಾಜ್ಞಯಾ ಮಮ  
ವಿಶೇಷತೋಽನಿಶಮ್ || ೮.೫೧ ||

ಇತಿ ಸಾ ಮಹೀಧರಮುಖಾದ್ ವಿನಿಃಸೃತಾ ಜಗತಾಂ ಸುಖಾಯ ವಿಶದಾ  
ಸರಸ್ವತೀ |  
ದ್ವಿಜರಾಜಗೋವಿಷಯತಾತಿಪೂರಿತಂ ಪ್ರವಿವೇಶ  
ಮಧ್ವಪೃಥುಬುದ್ಧಿವಾರಿಧಿಮ್ || ೮.೫೨ ||

ಮತಮಿತ್ಯವೇತ್ಯ ಮಹಿತಂ ಮಹತೋಃ ಅಭಿಧಾಯ ಬಾಧಮಿತಿ ಧೀರಮತಿಃ |  
ಅನಯೋರ್ನಿ ಯೋಗಮಧಿರೋಪಿತವಾನ್ ಸ್ವಶಿರಸ್ಯನನ್ಯಸುವಹಂ ಪ್ರಣಮನ್

|| ೮.೫೩ ||

ಆಮ್ನಾಯಾಸ್ತ್ರಯ ಇವ ತತ್ತ್ವಬೋಧಕಾಸ್ತೇ ಪಾಪಘ್ನಾಸ್ತ್ರಯ ಇವ ಪಾವಕಾಃ  
ಪ್ರಜಾನಾಮ್ |

ಲೋಕಾ ವಾ ಸಕಲಭೃತಸ್ತ್ರಯೋಽತ್ರ ರೇಜುಃ ಸಾನಂದಾ  
ಮುನಿಸುತಧರ್ಮಸೂನುಮಧ್ವಾಃ || ೮.೫೪ ||

|| ಇತಿ ಶ್ರೀಮತ್ಕವಿಕುಲತಿಲಕ ತ್ರಿವಿಕ್ರಮಪಂಡಿತಾಚಾರ್ಯಸುತ  
ನಾರಾಯಣಪಂಡಿತಾಚಾರ್ಯವಿರಚಿತೇ ಶ್ರೀಮಧ್ವವಿಜಯೇ  
ಆನಂದಾಂಕಿತೇ ಅಷ್ಟಮಃ ಸರ್ಗಃ ||